



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LOKUTHOMA LOKWENGEZA (FAL)

IPHEPHA LOKUTHOMA (P1)

NOVEMBA 2018

UMHLAHLANDLELA WOKUTSHWAYA

IMITLOMELO: 80

Umhlahlandlela wokutshwaya lo unamakhasi abu-8.

ISIGABA A: UKUFUNDA NOKUZWISISA

UMBUZO 1

Ukutshwaywa kwesifundo sokuzwisisa

- Ngebanga lokobana umnqopho omkhulu ukuzwisisa, amagama angakapeledwa kuhle neemphoso zelimi eempendulweni azingajeziswa ngaphandle kobana mhlamunye iimphoso ezenziweko zitjhugulula nofana zilahlekisa umqondo/ukuzwisiseka kwependulo. (Iimphoswezo kufanele zitjengiswe/zivezwe).
- Nangabe umfundi usebenzise amagama avela kamanye amalimi angasi ngewelimi ahlolwa ngalo, ungawatjheji/eqisele amehlo amagama lawo, nangabe amagama lawo anemba ipendulo, ungajezisi. Kodwana nangabe etheksthini kusetjenziswe igama elivela kwelinye ilimi begodu lifanele libe yipendulo, lamukelekile.
- Imibuzo evulekileko efuna iimpendulo ezifuna u-**iye** nofana **awa**, **ngiyavuma** nofana **ngiyaphika**, **liqiniso** nofana **mbono**, **liqiniso** nofana **akusilo iqiniso**, **kulungile** nofana **akukalungi**, **mbono omuhle** nofana **akusimbono omuhle**, **sisenzo esihle** nofana **sisenzo esimbi** azinikelwa umtlomelo kodwana kutlonyeliswa ukusekela kwaphela (**IMITLOMELO YOKE NGEYOKUSEKELA**).
- Nangabe kulindeleke ipendulo yegama elilodwa kodwana umfundi unikele umutjho woke, mtlomelise nangabe igama eliyipendulo enembako ulithalele/uligwale ngepeni enombala ohlukileko (highlighted).
- Nangabe kufuneka amaphuzu amabili/amathathu kodwana umfundi unikele amanengi, kwaphela tshwaya wokuthoma amabili/amathathu.
- Yamukela ukuhlukana kwelimi lesiphande (isiNzunza nesiNala).
- Emibuzweni la kukhethwa khona ipendulo enembako, yamukela KOKUBILI iledere elikhambisana nependulo ekungiyiyo NOFANA ipendulo etlolwe ngokuzeleko.

1.1	1.1.1	NguSenzeni Zokwana.	(1)
	1.1.2	Ilutjha lifudukela emadorobheni ngomnqopho wokuyokufuna umsebenzi.	(1)
	1.1.3	Umehluko okhona kukobana bewuthi nawuqala emaplasini wakade ubone ubulihlaza bodwa, kodwana namhlanjesi amaplasini sele asetjenziselwa ukufuya.	(2)
	1.1.4	I- <i>Junior Landcare</i> iqalelela ilutjha elingasebenziko, ukuthuthukiswa kwamakghono, ukudla ngeenkolweni nelwazi lebhoduluko.	(2)
	1.1.5	- Imitjhini yethekhnoloji isiza ukuhlola ihlabathi bona ikulungele ukutjala. - Ukuhlola iintjalo bona azinangongwana. - Ukuhlola bona sekusikhathi sokudliwa kweentjalo. (Ziimbili iimpendulo kezingehla.)	(2)

- 1.1.6 - Isizathu esenza bona ilutjha lingayifuni indaba yokulima kukobana bakholelwa bona ukulima yinto yabantu abadala.
- Abatjha basaba ukusebenzela ngaphandle elangeni.
- Abanye bacabanga bona akungenisi imali enengi ukulima.
- Bacabanga bona ukulima msebenzi wabantu abangakafundi.
(Zimbili iimpendulo kezingehla.) (2)
- 1.1.7 Umphumela omumbi kukobana inarha yeSewula Afrika ingatlhoga ukudla ngokukhamba kwesikhathi ngombana kungasalinywa./ Ikghono lokulima lingalahleka kungasaba nabalimi.
(Enye nenye ipendulo enembako izakwamukelwa.) (2)
- 1.1.8 Liqiniso, ngombana lokha nawumlimi uyakwazi ukuqatjha abantu abanengi bona basize ngemisebenzi ehlukenekene njengabatjhayeli, abantu abazokuhlalwa nabavunako nokhunye. Lokho kuvula amathuba wemisebenzi. Kanti umuntu ofuyileko yena angaqatjha umelusi kwaphela.
(Enye nenye ipendulo enembako izakwamukelwa.) (2)
- 1.1.9 Ikulimo le ihlathulula bona abadala abanelwazi ngezokulima abafundise ilutjha ngamakghono wezokulima ngaphambi kobana badlule ephasini. (2)
- 1.1.10 - Kuqakatheke khulu ngombana ilwazi ngebhoduluko lisiza ukuvikela iphasi bona kungabi nesomiso esingako.
- Ukonga amanzi kuqakathekile ngombana amanzi akhona kufanele asanele soke besikghone nokuthelelela amasimu nefuyo ikghone ukuthola amanzi.
(Enye nenye ipendulo enembako izakwamukelwa.) (2)
- 1.1.11 Kungatlhayela ukudla begodu nomnotho wephasi lekhethu ungawa nabantu bangatlhoga imisebenzi. (2)
- 1.1.12 - Ngingamyelelisa bona anikele ngemifundalaze kilabo abafundela zokulima.
- Ngingamyelelisa bona avule amakhilji amanengi wezokulima.
- Anikele ngeendawo namkha amaplasa abazokusebenzela kiwo.
- Ngingamyelelisa bona anikele ngeensetjenziswa neentlabagelo ezizobasiza ukusebenza kezokulima.
(Zimbili iimpendulo kezingehla.) (2)
- 1.1.13 Ngingathoma ijima elizokukhamba eenkolweni liyelelise belikhuthaze abafundi bona bakhethe iimfundo ezikhambelana nezokulima eenkolweni khona bazokwazi ukuthathwa lula be bathole nemifundalaze emakhilji afundisa ngezokulima.
(Enye nenye ipendulo enembako izokwamukelwa.) (2)

- 1.2 1.2.1 Sibizwa bona mtjhiningqondo ophathwako. (1)
- 1.2.2 Into ekhombisa bona abaninani ngokobuhlanga kukobana babukela ndawonye isisetjenziswesi bangakaqali umbala. (1)
- 1.2.3 Midlalo/limfundo zesikolo/Imibhino/linthombe. (Yinye ipendulo kezingehla). (1)
- 1.2.4 D/Bahlakanipha khulu esikolweni. (1)
- 1.2.5 Abazali kufanele balawule isikhathi abasinikela abentwanaba bona babukele isisetjenziswesi/Benze ihlelo elitjengisa bona isisetjenziswesi singabukelwa nini. (Enye neny ependulo enembako izokwamukelwa.) (2)

IMITLOMELO YESIGABA A: 30

ISIGABA B: UKURHUNYEZA

UMBUZO 2

Ukurhunyeza okumayelana nezinto okufanele uziqheje nawufuna ukuyokufunda emazikweni aphakamileko.

TJHEJA: Imidzubhulo esekholomini yokuthoma yenzelwe ukukhumbuza abatshwayako ngemitjho edzujulwe bungopha etheksthini.

	Umdzubhulo osetheksthini		Iphuzu eliqakathekileko
A	'Nasele ulungiselela ukuyokufunda emazikweni aphakamileko kuqakathekile bona uphumelele kuhle khulu igreyidi le-11'.	1	Kuqakathekile bona uphumelele ngamalengiso kugreyidi-11 nawuyokufunda emayunivesithi nofana emakholiji.
B	'Yenza irhubhululo ngebizelo olikhethileko ngaphambi kobana ufake isibawo eyunivesithi nofana ekholiji.'	2	Rhubhulula ngebizelo olifunako ngaphambi kokufaka isibawo emazikweni aphakamileko.
C	'Qinisekisa-ke bona ufaka iimbawo zakho kusesa nesikhathi.'	3	Faka iimbawo zakho isikhathi sisese khona.
D	'Iimbawo zakho zenze emazikweni aphakamileko amadlwana.'	4	Iimbawo zakho azenziwe emazikweni amanengana.
E	'Khuthalela bona wazi i- <i>Point System</i> yalapha ufuna ukuyokufunda khona.'	5	Yiba netjisakalo yokwazi nge- <i>Point System</i> yalapho ufuna ukuyofunda khona.
F	'Khuthalela bona wenze iimbawo zemifundalizi.'	6	Ungavilaphi ukufaka iimbawo zemifundalizi.
G	'Yiba nelwazi letheknoloji ngombana yoke into seyenziwa <i>online</i> .'	7	Jayela ukusebenzisa ithekoloji ngombana yoke into seyenziwa <i>online</i> .

IGRIDI YOKUTSHWAYA ISIRHUNYEZO.

Isirhunyezo kumele sitshwaywe ngalendlela:

- **Ukwabiwa kwemitlomelo:**
 - 7 imitlomelo emaphuzwini ali-7 (Umtlomelo owo-1 kilelo nalelo phuzu eliqakathekileko).
 - 3 imitlomelo yelimi.
 - Inani loke: 10.
- **Ukwabiwa kwemitlomelo yelimi.**
 - 1–3 yamaphuzu alungileko: nikela umtlomelo owo-1 welimi.
 - 4–5 yamaphuzu alungileko: nikela imitlomelo emi-2 yelimi.
 - 6–7 yamaphuzu alungileko: nikela imitlomelo emi-3 yelimi.
- **Ukwabiwa kwemitlomelo yelimi lokha umfundi nakadzubhule imitjho njengoba injalo etheksthini:**
 - 6–7 yemidzubhulo: **unganikeli** umtlomelo welimi.
 - 1–5 yemidzubhulo: nikela umtlomelo owo-1 welimi.
- **Ukubalwa kwamagama:**
 - Abatshwayi kumele baqinisekise inani lamagama asetjenzisweko.
 - Ungaphunguli imitlomelo nangabe ohlolwako akhenge atjengise inani lamagama alisebenzisileko namkha nangabe inani atlole bona ulisebenzisile akusingilo. Nangabe ubude obulindelweko budlulile, funda bewufike emagameni ama-5 bese awusarageli phambili nesirhunyezwezo.
 - Iinrhunyezo ezifitjhani kodwana zinawo woke amaphuzu aqakathekileko akukameli zijeziswe.

IMITLOMELO YESIGABA B: 10

ISIGABA C: IZAKHI NEMITHETJHWANA YOKUSETJENZISWA KWELIMI

UMBUZO 3

Ukutshwaywa kwesigaba C

- Ukupeleda:
 - Iimpendulo ezifuna igama linye kumele zitlonyeliswe nanyana kungakapeledwa kuhle, ngaphandle kobana iphoso eyenziweko itjhugulula okutjhiwo ligamelo/yihlathululo yegamelo.
 - Eempendulweni ezimumutjho opheleleko, ukungapeledi kuhle akujeziswe nangabe iimphoso zisesakhiweni selimi elihlolwako.
 - Nangabe kuhlolwa isirhunyezo, ipendulo kumele ibe netshwayo elifaneleko (ungci).
- Ukwakheka kwemitjho kumele kukhambelane nehlelo begodu kunikelwe ngemitjho ezeleko njengokutjho komlayo.
- Emibuzweni la kukhethwa ipendulo enembako, yamukela KOKUBILI iledere elikhambisana nependulo engiyo NANYANA ipendulo nayitlolwe ngokuzeleko.

- 3.1 Ziphumulele elwandle kulunge koke. (1)
- 3.2 Faka iimbawo zokuhlala ngaphambi kweemveke ezimbili. (2)
- 3.3 B/Amanzi welwandle anuka ubutjha ngasosoke isikhathi. (1)
- 3.4 - Kunesithombe salokho okukhangiswako.
- Kunemibandela begodu itlolwe ngamagama amancani.
- Igama lendawo ekhangiswako liveziwe begodu litlolwe ngamagama amakhulu.
- Ilimi elidosako/elirogelako liveziwe.
(Ziimbili iimpendulo kezingehla.) (2)
- 3.5 - Kunobuhlangothi ngombana kuthiwa kufuneka abatjhadileko kwaphela.
- Kunebandlululo lendlela yokubhadela/lamakarada wokubhadela ngombana kuthiwa kubhadelwa ngekarada lesikolodo.
(Yinye ipendulo kezingehla.) (2)
- 3.6 UThembani uthunye esitolo wafumana kuvaliwe ngombana bekadosa iinyawo.
(Nanyana ngiwuphi umutjho ovezwe mfundi onesitjho esisesikhangisweni uzokwamukelwa.) (2)

[10]

UMBUZO 4

- 4.1 Ukukhula. (1)
- 4.2 Mzala. (1)
- 4.3 Sisabizwana samambala. (1)

- 4.4 Ngifuna ukuhlala nginze nosobentwabami. (1)
- 4.5 A/Yenza amalungiselelo wokuthatha umakoti. (2)
- 4.6 Ugogo uNaThugwana wangithengela ibhayi likanokutjho nelifuthumela kwamanikelela mhlana ngitjhadako.
(Nanyana ngiwuphi umutjho ovezwe mfundi onegama 'ibhayi' uzokwamukelwa.) (2)
- 4.7 Isokana elikhuluma nomntakamalumalo lifuna ukwakha umuzi libe nomndeni/ukuthatha. (2)
- [10]**

UMBUZO 5

- 5.1 5.1.1 Twa.
Tjha.
(Yinye ipendulo kezingehla.) (1)
- 5.1.2 Ngeveke ezako kuzokuba nendumezulu yomtjhadu. (2)
- 5.1.3 Phapha - sisenzo. (1)
- Umtjhini - libizo. (1)
- 5.1.4 Umakotjana nomkhwenyana bakhamba ngesiphaphamtjhini ukuya eenthombeni. (1)
- 5.1.5 Ukudla bekumnandi kwehla esiphundu. (1)
- 5.1.6 Umkhwenyana yena usebenza kwa-South African Revenue Services. (2)
- 5.1.7 Umakoti usebenza emNyangweni wezamaPhilo. (2)
- 5.1.8 B/Kukuba nezinto ekungezakho. (1)
- 5.1.9 Phasi bekukhamba iimodere ozibonako nawe bona ziyadura/zibiza imali enengi. (2)
- 5.2 5.2.1 Libizo-buthelela, isenzo 'thutha'. (2)
- 5.2.2 Abantu bathanda ukusebenzisa iinthuthi zomphakathi ngombana zitjhiphile. (2)
- 5.2.3 Abatjhayeli bathe abakhweli bangene bangasunduzani. (2)
- [20]**

IMITLOMELO YESIGABA C: 40
INANI LOKE: 80